



ଚିତ୍ରଣୀ

ପତାକା ଉତ୍ତୋଳନ

ସୁରେନ୍ଦ୍ର ମହାନ୍ତି

୨.୧ ଉପକ୍ରମ

ଗୋଟିଏ ଦେଶ ଅନ୍ୟ ଦେଶ ଦ୍ୱାରା କବଳିତ ହେଲେ, ଲୋକେ କେବଳ ରାଜନୈତିକ ସ୍ୱାଧୀନତା ହରାନ୍ତି ତା' ନୁହେଁ, ବରଂ ସେମାନଙ୍କର ଆତ୍ମସମ୍ମାନ ଓ ଆତ୍ମବିଶ୍ୱାସ ମଧ୍ୟ ନଷ୍ଟ ହୋଇଯାଏ । ମଣିଷ ଭାବରେ ସେମାନଙ୍କର ଯେଉଁ ଜନ୍ମଗତ ସ୍ୱାଧୀନତା ଅଛି, ତାହା ଭୁଲି ସେମାନେ ଦାସତ୍ୱକୁ ଶ୍ରେଷ୍ଠସ୍ଥାନ ଦିଅନ୍ତି । ସେଥିପାଇଁ ଦେଶପ୍ରେମୀ ସ୍ୱାଧୀନତା ସଂଗ୍ରାମୀମାନେ ପ୍ରଥମେ ଜନତା ମଧ୍ୟରୁ ଏହି ଜଡ଼ତାକୁ ଭାଙ୍ଗି ତାହାକୁ ସ୍ୱାଧୀନତାର ମନ୍ତ୍ର ଶିଖାନ୍ତି । ଫଳରେ ଦେଶ ସ୍ୱାଧୀନ ହୁଏ । ପରାଧୀନ ଭାରତ ଠିକ୍ ଏହି ଦଶା ଭୋଗକରିଥିଲା । ବର୍ତ୍ତମାନ ସେ ବିଷୟରେ ଗନ୍ଧର୍ବିଏ ପଢ଼ିବା ।



୨.୨ ଗନ୍ଧ ପଠନର ଉଦ୍ଦେଶ୍ୟ

ଏହି ଗନ୍ଧ ପଠନ ଦ୍ୱାରା ଆମେ

- ପଠିତ ଗନ୍ଧରୁ ଗାନ୍ଧିକଙ୍କ ଗନ୍ଧ ରଚନାର ଉଦ୍ଦେଶ୍ୟ ବୁଝିବା ।
- ଭାରତର ସ୍ୱାଧୀନତା ଆନ୍ଦୋଳନର ଘଟଣା ଜାଣିପାରିବା ।
- ଜଞ୍ଜଳ ସରକାରଙ୍କ ଅଧୀନରେ ଚାକିରି କରିଥିବା ରାୟବାହାଦୁର ତାଙ୍କର ପୁତ୍ରକୁ ଗୁଳି ମାରିବା ପାଇଁ କାହିଁକି କୁଣ୍ଡାବୋଧ କରିନଥିଲେ ତାହା ଅନୁଭବ କରିବା ।
- ରାୟବାହାଦୁର କିପରି ୧୯୪୭ ଅଗଷ୍ଟ ୧୫ ତାରିଖ ଦିନ ଭାରତର ସ୍ୱାଧୀନ ପତାକା ଉତ୍ତୋଳନ ସମୟରେ ନିଜ ହାତରେ ମାରିଥିବା ପୁତ୍ର କଥା ନେଇ ଅନୁଶୋଚନା କରିଛନ୍ତି ତାହା ବୁଝିପାରିବା ।
- ପିଲା ହେଲେ ମଧ୍ୟ ଅରୁଣ ମଧ୍ୟରେ କିପରି ଜାତୀୟ ପ୍ରେମ ଦେଖା ଦେଇଥିଲା ତାହା ଅନୁଭବ କରିବା ।
- ଅରୁଣ ଚରିତ୍ର ମାଧ୍ୟମରେ ଜନ୍ମମାଟିକୁ ସ୍ୱର୍ଗ ଠାରୁ ବଡ଼ ବୋଲି ଜାଣିବା ।

୨.୩ ଗାନ୍ଧିକଙ୍କ ପରିଚୟ

ଏ ଗନ୍ଧର ସ୍ରଷ୍ଟା ସୁରେନ୍ଦ୍ର ମହାନ୍ତି (୧୯୨୦-୧୯୯୧) ସ୍ୱାଧୀନତା ପରବର୍ତ୍ତୀ ଓଡ଼ିଆ ଗନ୍ଧ ସାହିତ୍ୟର ଅପ୍ରତିଦ୍ୱନ୍ଦ୍ୱୀ ଲେଖକ । ତାଙ୍କ ଗନ୍ଧ ପରିସର ବୌଦ୍ଧଯୁଗର ଘଟଣାଠାରୁ ଆରମ୍ଭ କରି ଆଧୁନିକ ମଣିଷର ଜୀବନଧାରା ପର୍ଯ୍ୟନ୍ତ ପରିବ୍ୟାପ୍ତ । ତାଙ୍କ ରଚିତ ଗନ୍ଧ ପୁସ୍ତକଗୁଡ଼ିକ ହେଲା- କୃଷ୍ଣଚୂଡ଼ା, ରୁଚି ଓ ଚନ୍ଦ୍ର, ସବୁଜପତ୍ର ଓ ଧୂସର ଗୋଲାପ, ମହାନଗରୀର ରାତ୍ରି, ମରାଳର ମୃତ୍ୟୁ, ମାଂସର କୋଣାର୍କ, ଯଦୁବଂଶୀ ଓ ଅନ୍ୟାନ୍ୟଗନ୍ଧ । ସେ ମଧ୍ୟ ଅନେକ ପ୍ରସିଦ୍ଧ ଉପନ୍ୟାସର ସ୍ରଷ୍ଟା । 'ଅନ୍ଧ ଦିଗନ୍ତ', 'ନୀଳଶୈଳ' ଉପନ୍ୟାସ ପାଇଁ ସେ କେନ୍ଦ୍ର ସାହିତ୍ୟ ଏକାଡେମୀ ସମ୍ମାନ ଲାଭ କରିଥିଲେ । ଉତ୍କଳ ଗୌରବ ମଧୁସୂଦନ ଦାସଙ୍କ ଜୀବନୀକୁ ନେଇ ସେ ରଚନା କରିଛନ୍ତି ଦୁଇଟି ଉପନ୍ୟାସ - 'ଶତାନ୍ତର ସୂର୍ଯ୍ୟ' ଓ 'କୁଳବୃଦ୍ଧ' । ଏହା



ବ୍ୟତୀତ ସେ ବହୁ ପ୍ରବନ୍ଧ ତଥା ଆଲୋଚନା ଗ୍ରନ୍ଥ ରଚନା କରି ଆମ ଗନ୍ଧ୍ୟ ଓ ସାହିତ୍ୟ ଆଲୋଚନାକୁ ସମୃଦ୍ଧ କରିଛନ୍ତି । “ପଥ ଓ ପୃଥିବୀ” ତାଙ୍କର ଆତ୍ମଜୀବନ ଚରିତ ।

୨.୪ ମୂଳ ବିଷୟ

ରାୟବାହାଦୁର ସୋମନାଥ ମହାପାତ୍ର, ଆଇ.ପି. (ରିଟାଇର୍ଡ), ସି.ବି.ଇ. ଓ ବି.ଇ., କେ.ସି.ଆଇ.ଇ.ଙ୍କ ଆଖିରେ ଛାଇ ନିଦ ଲାଗିଆସିଛି । ରାତି ସେତେବେଳକୁ ବାରଟା ପାଖାପାଖି । ହଠାତ୍ ଶଙ୍ଖ, ଘଣ୍ଟା ହୁଲହୁଲି ଓ ତୋପର ମିଳିତ ଧ୍ୱନିରେ ତାଙ୍କର ଛାଇ ନିଦ ଭାଙ୍ଗିଗଲା । ଆଖି ମଲିମଲି ସେ ବିଛଣା ଉପରେ ଉଠି ବସିଲେ । ରାତିର ଶାନ୍ତ, ନୀରବ ମୁହୂର୍ତ୍ତ “ଜୟ ସ୍ୱାଧୀନ ଭାରତ କୀ ଜୟ”ର ଧ୍ୱନି ଭିତରେ କ୍ଷୁଦ୍ର ଓ ଚଞ୍ଚଳ ହୋଇଉଠିଲା ।

ରାୟବାହାଦୁର ବିଛଣା ଛାଡ଼ି ଉଠିଲେ । ବାହାରେ କୋଳାହଳ କ୍ରମେ ବହୁଛି । ରାୟବାହାଦୁର ଗୋଟି ଗୋଟି କରି ଘରର ଝରକା କବାଟ ବନ୍ଦ କରି ଦେଲେ ।

ଝରକା କବାଟ ବନ୍ଦ କରି ସେ କୋଳାହଳ ରୁଦ୍ଧ କରି ହୁଏ ନାହିଁ । ରାୟବାହାଦୁର ଦୁଇ କାନରେ ଦୁଇଟି ଆଙ୍ଗୁଠି ଚାପି ଧରିଲେ, ତଥାପି ସେ କୋଳାହଳରୁ ନିଶ୍ଚୁତି ନାହିଁ । ବନ୍ଦୁକର ଗୁଳି ପରି ଜୟଧ୍ୱନିର ସେ ଶବ୍ଦ ଯେପରି ବୃଦ୍ଧ ରାୟବାହାଦୁରଙ୍କ ପ୍ରତ୍ୟେକ ଜୀର୍ଣ୍ଣ ଅସ୍ଥି ଖଣ୍ଡ ଚୂର୍ଣ୍ଣ କରିଦେଉଛି ।

ରାୟବାହାଦୁର କ୍ଷିପ୍ତ ପରି ଘରର ଝରକା କବାଟଗୁଡ଼ାକ ଖୋଲି ଦେଲେ । ବାହାରର କୋଳାହଳ ଝଡ଼ ପରି ଘର ଭିତରର ପ୍ରତ୍ୟେକ କୋଣ ଅରାଇ ଦେଇଗଲା ଯେପରି ।

ପଟୁଆରର ଅଗ୍ରଣୀ ତାଙ୍କର ପରଲୋକଗତ ଜ୍ୟେଷ୍ଠ ପୁତ୍ରର ପୁତ୍ର ବିଜୟ । ହାତରେ ତା’ର ସ୍ୱାଧୀନ ଭାରତର ଏକ ପ୍ରକାଶ୍ଚ ତ୍ରିରଙ୍ଗା ପତାକା ।

ରାୟବାହାଦୁର ଝରକା ପାଖକୁ ଚାଲିଆସି କାନୁର ସୁଇଚ୍ ମାରି ଆଲୁଅ ଜଳାଇଲେ । ତା’ପରେ ତକିଆ ତଳୁ ଗୋଟାଏ ଚାବିଲେନ୍ତା କାଢ଼ି ଘରର ଗୋଟାଏ କୋଣରେ ଭ୍ରୟାରଚେଷ୍ଟ’ର ଗୋଟାଏ ଭ୍ରୟାର ଫିଟାଇଲେ । ଏଇ ଭ୍ରୟାରଚେଷ୍ଟଟି ତାଙ୍କର ଏକାନ୍ତ ନିଜସ୍ୱ । ଏହାର ଚାବି ସେ ଭୁଲରେ ସୁଦ୍ଧା କାହା ହାତରେ ଦେଇନାହାନ୍ତି କେବେ ।

ରାୟବାହାଦୁର ଭ୍ରୟାର ଭିତରୁ କାଢ଼ିଲେ ପରଲୋକଗତ ଅରୁଣର ଖଣ୍ଡେ ବହୁଦିନର ଫଟୋଗ୍ରାଫ୍ । ଗୋଟାଏ ଭେଲଭେଟ୍ ବାକ୍ସରେ ଅତି ଯତ୍ନରେ ଥିଲା ସେ ଫଟୋ ଖଣ୍ଡିକ ।

ଅରୁଣର ସେହି ପ୍ରତିଭାଦୀପ୍ତ ଆଦର୍ଶୋଦ୍ଧଳ ଚେହେରା । ପରିଧାନରେ ଅସହଯୋଗକାରୀ ସତ୍ୟାଗ୍ରହୀର ପୋଷାକ ।

ହଠାତ୍ ମନେ ହେଲା, ବିଦ୍ୟୁତ୍ ଆଘାତରେ ରାୟବାହାଦୁର ଯେପରି ଟଳି ପଡ଼ିଲେ । ତାଙ୍କ କମ୍ପିତ ହାତରୁ ସେ ଫଟୋଟି ତଳେ ଖସିପଡ଼ିଲା ।



ଚିତ୍ରଣୀ

ମୁହୂର୍ତ୍ତକ ଭିତରେ ପ୍ରକୃତିସ୍ଥ ହୋଇ ରାୟବାହାଦୁର୍ ଫଟୋଟି ତଳୁ ଉଠାଇ ନେଇ ପୁଣି ସେ ଭେଲଭେଟ୍ ବାକ୍ ଭିତରେ ରଖିଦେଲେ । ତା’ପରେ ଭ୍ରମାର ଭିତରୁ କାଢ଼ିଲେ ଗୁଡ଼ାଏ ମେଡ଼ାଲ୍ ଆଉ ସନନ୍ଦପତ୍ର । ସନନ୍ଦପତ୍ରଗୁଡ଼ିକ ଉପରେ କେମିତି ଗୋଟାଏ ହଳଦିଆ ଆସ୍ତରଣ ମାଡ଼ିଗଲାଣି । ରାୟବାହାଦୁର୍ ମୂକ ପରି ଚାହିଁ ରହିଲେ ଏକଦା ବିଜୟୋତ୍ସବ ସେଇ ପ୍ରାଣହୀନ ସ୍ଥାନକଗୁଡ଼ିକୁ ।

ଗୋଟିଏ ସନନ୍ଦ ରାୟବାହାଦୁର୍ କମ୍ପିତ ହାତରେ ପଢ଼ିବାକୁ ଲାଗିଲେ । ୧୯୨୩ ସାଲରେ ବ୍ରିଟିଶ ସମ୍ରାଜ୍ୟ ଦ୍ଵାରା ସେ ସନନ୍ଦ ପ୍ରଦତ୍ତ ହୋଇଥିଲା ଦରବାର ଉପଲକ୍ଷ୍ୟରେ । ସେଥିରେ ଲେଖାଅଛି... “ବ୍ରିଟିଶ ସିଂହାସନ ପ୍ରତି ଆପଣଙ୍କର ନିଷ୍ଠା ଏବଂ ଅନୁରକ୍ତି ମହାମହିମ ବ୍ରିଟିଶ ସମ୍ରାଜ୍ୟକୁ ମୁଗ୍ଧ କରିଛି । ବ୍ରିଟିଶ ସିଂହାସନ ପ୍ରତି ଏ ଅତୁଳନୀୟ ଅନୁରକ୍ତି ପାଇଁ ଆପଣ ନିଜର...”

ରାୟବାହାଦୁର୍ଙ୍କ ଦୁଇଆଖି ଆଗରେ କିଏ ଯେମିତି ଟାଣି ଦେଇଥିଲା କୁହୁଡ଼ିର ଗୋଟିଏ ପର୍ଦ୍ଦା । ହାତରୁ ତାଙ୍କର ଖସିପଡ଼ିଲା ସେ ସନନ୍ଦପତ୍ର ।

X X X X

ସେ ଆଜିକି ପଚିଶ ବର୍ଷ ତଳେ ...

ଚଉରୀଚଉରୀର ବିପ୍ଳବ ପରେ ଭାରତର ମଦୁର ଜାତୀୟ ଆନ୍ଦୋଳନର ଜଡ଼ନାଟିକାରେ ଜାଗିଛି ଏକ ନୂତନ ସ୍ଵୟନ । ସନ୍ତାପବାଦ ସେଦିନ ଭାରତର ଜାତୀୟ ଆନ୍ଦୋଳନରେ ଆଣି ଦେଇଛି ଏକ ନୂତନ ଆଭିଜାତ୍ୟ ।

ସେତେବେଳକୁ ପୁଲିସ୍‌ରେ ସେ ଜଣେ ଅସ୍ଥାୟୀ ଇନ୍‌ସପେକ୍ଟର ମାତ୍ର ।

X X X X

“ବନ୍ଦେ ମାତରମ୍ !

ସୁଜଳାଂ ସୁଫଳାଂ ମଳୟଜ ଶୀତଳାମ୍, ବନ୍ଦେ...”

ରାୟବାହାଦୁର୍ ଚମକି ପଡ଼ିଲେ । ଅରୁଣ କଣ୍ଠରେ ଏ “ବନ୍ଦେ ମାତରମ୍” ସଙ୍ଗୀତର ଆବୃତ୍ତି ଠିକ୍ ଏହିପରି ଶୁଭୁଥିଲା ।

ରାୟବାହାଦୁର୍ ଛୁଟିଗଲେ ଖୋଲା ଝରକା ପାଖକୁ । କ୍ରମେ “ବନ୍ଦେ ମାତରମ୍”ର ଐକତାନ ଗାନ ଅସ୍ଵଷ୍ଟରୁ ଅସ୍ଵଷ୍ଟତର ହୋଇ ଯାଉଛି ।

X X X X

ତା’ପରେ -

“ଅରୁଣ, ତୁମେ ଅନ୍ୟାୟ କରୁଛ । ବ୍ରିଟିଶ ସରକାରଙ୍କ ବିରୋଧରେ ତୁମର ଏ ଦ୍ରୋହାଚାର କେବଳ ଅନ୍ୟାୟ ନୁହେଁ ...”

“ମୋତେ କ୍ଷମା କରନ୍ତୁ । ସ୍ଵାଧୀନତା ମନୁଷ୍ୟର ଜନ୍ମଗତ ଦାବି - ଭାରତର ପବିତ୍ରତମ ଦାବି । ଆପଣ କ’ଣ ଭାରତୀୟ ନୁହନ୍ତି ବାପା, ନା ବ୍ରିଟିଶ ସରକାରଙ୍କ ଗୋଲାମି ଆପଣଙ୍କ ଦେହରୁ ...”



ଚିତ୍ରଣୀ

“ଅରୁଣ !” ଚିତ୍କାର କରି ଉଠିଲେ ସେଦିନ ଭାବୀ ଆଇ:ପି:ରାୟବାହାଦୁର, ସି.ବି.ଇ. ଓ ବି.ଇ., କେ.ସି. ଆଇ.ଇ...

“ଅରୁଣ ! ଏ ମୋର ଆଦେଶ !”

“ଅନ୍ୟାୟ ଆଦେଶ ମୁଁ ସ୍ୱୀକାର କରିବି ନାହିଁ କେବେ ।”

ରାୟବାହାଦୁର କ୍ଷିପ୍ତପରି ଚାବୁକ୍ରେ ଆଘାତ କଲେ ଅରୁଣକୁ ।

ଅରୁଣ ତଥାପି ଅବିଚଳିତ କଣ୍ଠରେ ଜବାବ ଦେଇଥିଲା, “ଆପଣ ଅନ୍ୟାୟ କରୁଛନ୍ତି ବାପା !”

ରାୟ ବାହାଦୁରଙ୍କ ସ୍ତ୍ରୀ ହେମମାଳା ରକ୍ଷାଘର ଭିତରୁ ଉଠି ଆସି, ବାପ ପୁଅଙ୍କ ମଝିରେ ଠିଆ ହୋଇ ଅନୁଯୋଗର ସ୍ୱରରେ କହିଲେ- “ଏ କ’ଣ କରୁଛ ତୁମେ ?”

ରାୟବାହାଦୁର ଚିତ୍କାର କରି ଉଠିଲେ - “ଯାଅ ତୁମେ ! ବାହାରର କଥା ନେଇ ମୁଣ୍ଡ ଖେଳେଇବାରେ ତୁମର କିଛି ଦରକାର ନାହିଁ । ଯାହାର ଦାନା ଖାଇ ମୁଁ ମଣିଷ, ତା’ର ନିମକ୍ତାରାମି ଅସମ୍ଭବ ।”

ରାୟବାହାଦୁର ଆଦେଶ ଦେଲେ - “ଏଇ ମୁହୂର୍ତ୍ତରେ ତୁମେ ବାହାରିଯାଅ ଅରୁଣ । ତୁମେ ମୋର ତ୍ୟଜ୍ୟପୁତ୍ର ।”

ଅରୁଣ ସେଇଦିନୁ ଯାଇଛି; ଆଉ ଭୁଲରେ କେବେ ଫେରିନି ।

X X X X

ବାହାରେ କୋଳାହଳ ମୁହୂର୍ତ୍ତକ ପାଇଁ ବନ୍ଦ ହୋଇଯାଇଛି । ରାତିର ଲକ୍ଷ ଝିଙ୍କାରି କଣ୍ଠରେ ସେଇ ଝିଁ ଝିଁ ସ୍ୱରରେ ରାତିର ନୀରବ ମୁହୂର୍ତ୍ତଗୁଡ଼ିକ ଅନୁରଣିତ ହୋଇଉଠିଛି ।

ରାୟବାହାଦୁର ଉତ୍କଣ୍ଠିତ ହୋଇ ଶୁଣୁଥିଲେ । ଅନେକ ରାତିରେ ଏମିତି ଶୁଣନ୍ତି; କେବେ କେବେ ଅଧରାତିରେ ଯଦି ନିଦ ଭାଙ୍ଗିଯାଏ ।

କୋଉଠି କିଏ ଯେପରି କାନ୍ଦୁଛି - ସଦ୍ୟ ବିଧବାର ବୁକୁଟିରା ସେ କାନ୍ଦ । ତାଙ୍କର ପୁତ୍ରବଧୂ ଅପର୍ଣ୍ଣା ଏମିତି ଦିନେ କାନ୍ଦିଥିଲା ।

ପୁଲିସ୍ ସାହେବର ହୁକୁମ - “ଦେଖ ମହାପାତ୍ର, ତୁମେ ଭାରି ପାରିବାର ଲୋକ । ଅନେକ ବଡ଼ ବଡ଼ କଥା ତୁମେ ଚଳେଇ ନେଇଛ । ଆଜି ଏକ ବିରାଟ ଜନତା ଆସୁଛି ସହରର ଥାନା, କଚେରୀ ଆକ୍ରମଣ କରିବା ପାଇଁ । ସେମାନଙ୍କୁ ସାଫ୍ କରିବାର ଦାୟିତ୍ୱ ତୁମର ।”

ରାୟବାହାଦୁର ନାଟକୀୟ ଭଙ୍ଗିରେ କୁର୍ସିଶ୍ ଜଣାଇଥିଲେ ।

- ପୁଲିସ୍ ଥାନା ଆଗରେ ବିରାଟ ଜନତା । ସମସ୍ତେ ନିରସ୍ତ । ସାମ୍ନାରେ ସେମାନଙ୍କର ସଶସ୍ତ୍ର ପୁଲିସ୍ ବାହିନୀ । ବନ୍ଧୁକର ବାୟୋନେଟ୍ରେ ଖରାପଡ଼ି ଚକ୍ ଚକ୍ କରୁଛି ।

ରାୟବାହାଦୁର ଚିତ୍କାର କରୁଥା’ନ୍ତି, “ହଟୋ ! ହଟୋ ଶାଲେ ଲୋକ୍ !”



ଚିତ୍ରଣୀ

ଜନତା କୁହାଗୁଆଏ - “ବନ୍ଦେ ମାତରମ୍!”

ଲାଠିଚାଉଁର ହୁକୁମ ଆସିଲା ।

ତଥାପି ଜନତା ପୃଷ୍ଠଭଙ୍ଗ ଦେଲା ନାହିଁ । ବିଶ୍ୱାଙ୍ଗଳ ଜନତା ଭିତରେ କୁଆଡୁ ଅରୁଣ ଆସି ଚିତ୍କାର କରି ଉଠିଲା, “ଏ ଲାଠିମାଡ଼ ଅନ୍ୟାୟ; କିନ୍ତୁ ଆତ୍ମରକ୍ଷା ଅନ୍ୟାୟ ନୁହେଁ - ବନ୍ଦେ ମାତରମ୍!”

ଝଞ୍ଜାକ୍ରାନ୍ତ ସମୁଦ୍ର ପରି ମୁହୂର୍ତ୍ତକ ମଧ୍ୟରେ ଜନତା ଭୀଷଣ ଭୟଙ୍କର ହୋଇ ଉଠିଲା ।

ସୋମନାଥ ହାତର ପିସ୍ତଲ ଉପରକୁ ଉଠାଇଲେ । ପିତା ପୁତ୍ର ଶେଷ ସାକ୍ଷାତ ।

ଅରୁଣ ଅବିଚଳିତ କଣ୍ଠରେ ନିର୍ଦ୍ଦେଶ ଦେଲା, “ଭୟ ନାହିଁ, ଭୟ ନାହିଁ ଭାଇମାନେ ! ଶ୍ରୀରାମଚନ୍ଦ୍ର କମଳ ନୟନର ନୀଳୋତ୍ପଳରେ କରିଥିଲେ ଦେବୀ ଆରାଧନା ! ଆମର -”

ଜନତାର କୁହାଟରେ ଶତସିଂହ ଗର୍ଜନ କରିଉଠିଲା । କେତେଜଣ ଏହା ଭିତରେ ଯାଇ ଫୁଲଗଣ୍ଡାଫୁ ଭାଙ୍ଗି ଉଡୁଥିବା ଯୁନିୟନ ଜାକ୍‌କୁ ଚିରି ଦେଲେଣି ।

ସୋମନାଥଙ୍କ ହାତରେ ପିସ୍ତଲ ଫୁଟିଲା । ହାୟ ଭଗବାନ ! ସେ ଚାହିଁଥିଲେ ଖାଲି ଫାଙ୍କା ଆଠ୍ଠାଜ କରିବାକୁ । କିନ୍ତୁ... କିନ୍ତୁ... ଅରୁଣର ରକ୍ତାକ୍ତ ଶବ ତଳେ ଖସିପଡ଼ିଲା ।

“ସାବାସ୍ ମହାପାତ୍ର ! ବ୍ରିଟିଶ ସମ୍ରାଟ ଏ ଅତୁଳନୀୟ କର୍ତ୍ତବ୍ୟନିଷ୍ଠାର ମହତ୍ତ୍ୱକୁ ଯଥାଯୋଗ୍ୟ ପୁରସ୍କୃତ କରିବେ ।”

ସେଦିନ ରାତିରେ ଅପର୍ଷାର ହାତରୁ କାତ ଭାଙ୍ଗିଲାବେଳେ ... ଉଃ, ନାରାୟଣ ! ନାରାୟଣ !

ତା’ପରଦିନ ସୋମନାଥ ହେଲେ ଇନ୍‌ସପେକ୍ଟର ।

ତା’ପରେ ସୋମନାଥଙ୍କ ଘରକୁ ଅର୍ଥ ଆସିଛି, ପ୍ରତିପତ୍ନି ଆସିଛି, ମର୍ଯ୍ୟାଦା ଆସିଛି; କିନ୍ତୁ ମା’ ଲକ୍ଷ୍ମୀ ନେଇଛନ୍ତି ଚିର ବିଦାୟ ।

ଜୀବନର ଗତ ଏ ପରିଶ ବର୍ଷ ଭିତରେ ସେ ନିଜକୁ ନିଜେ କ୍ଷମା ଦେଇ ଆସିଛନ୍ତି - ଏ ପୁତ୍ରହତ୍ୟା, କର୍ତ୍ତବ୍ୟର ସାଧନା ନିର୍ମୂଳ ହୋଇପାରେ; ମାତ୍ର ଅନ୍ୟାୟ ନୁହେଁ ।

ରାୟବାହାଦୁର୍ ହଠାତ୍ ଚମକି ଉଠିଲେ ଘର ଭିତରେ ଶଙ୍ଖଧ୍ୱନି ଶୁଣି । ହେମମାଳା ଦୋତାଲା ବାରଣ୍ଡାରେ କେତେବେଳେ ଗୋଟିଏ ତ୍ରିରଙ୍ଗା ପତାକା ଉଡ଼ାଇ, ପାଦ ତଳେ ତା’ର ଦୀପ ଜାଳି ଶଙ୍ଖଧ୍ୱନି କରୁଛନ୍ତି ।

ରାୟବାହାଦୁର୍ ପାଗଳ ପରି ଯାଇ ହେମମାଳାଙ୍କ ହାତରୁ ଶଙ୍ଖଟା ଛଡ଼େଇ ନେଇ କହିଲେ, “ଏ କ’ଣ କରୁଛୁ ତୁମେ ?”

ହେମମାଳା ଚିତ୍କାର କରିଉଠିଲେ, “ମୋତେ ଛୁଅଁନା, ଛୁଅଁନା ତୁମେ । ମୋ ଅରୁ ଫେରି ଆସିଛି ମୋ କୋଳକୁ ।”

ହେମମାଳା ଭୋ ଭୋ ହୋଇ କାନ୍ଦି ଉଠିଲେ । ଏମିତି କାନ୍ଦ ସେ କାନ୍ଦି ନାହାନ୍ତି ଗତ ପରିଶ ବର୍ଷ ଭିତରେ କେବେ ।



ଚିତ୍ରଣୀ

ରାୟବାହାଦୁରଙ୍କ ଦୁଇ ଆଖିରେ ମଧ୍ୟ ପାଣି ଜମି ଆସୁଥିଲା । ସେ ତ୍ରିରଙ୍ଗା ପତାକାକୁ କାଢ଼ି ଫିଙ୍ଗି ଦେଇ କହିଲେ, “ଯେଉଁ ଯୁନିୟନ୍ ଜାକ୍ ପାଇଁ ଅରୁକୁ ଖୁନ୍ କରିଛି, ସେ ପତାକାର ପତନ ଅସମ୍ଭବ ।”

ହେମମାଳା ଦର୍ପିତାର କଣ୍ଠରେ କହିଲେ, “ଯୋଉ ପତାକା ପାଇଁ ଅରୁ ପ୍ରାଣବଳି ଦେଇଛି, ସେ ପତାକା ଯୁଗେ ଯୁଗେ ରହିବ ଉନ୍ନତ ହୋଇ ।”

ହେମମାଳା ଆବେଗ ଓ ଉତ୍ତେଜନାରେ ତଳେ ମୁଞ୍ଚିତା ହୋଇ ପଡ଼ିଗଲେ । ରାୟବାହାଦୁର ଭିତରକୁ ଯାଇ ଅନେକ ଦିନର ସାଇତା ସିଲକର ଗୋଟିଏ ଯୁନିୟନ୍ ଜାକ୍ ପତାକା କାଢ଼ି ଉଡ଼ାଇଲେ ସେଇ ତ୍ରିରଙ୍ଗା ପତାକା ସ୍ଥାନରେ ।

ତା’ ପରଦିନ ସକାଳ ।

ସାରା ରାତି ସୋମନାଥଙ୍କୁ ନିଦ ନାହିଁ । ଅତି ସତର୍କ ପ୍ରହରୀ ପରି ସେ ରାତି ଚେଇଁ ବସିଛନ୍ତି ସେଇ ଯୁନିୟନ୍ ଜାକ୍ ପତାକା ପାଖରେ । ତା’ ତଳେ ହେମମାଳାଙ୍କର ଦୀପ କେତେବେଳେ ନିଭିଯାଇଛି ।

ରାତି ସାରା ସ୍ଵାଧୀନତା ଉତ୍ସବରେ ମାତି ଘରକୁ ଫେରିଲା ବିଜୟ ।

ଘରେ ପାଦ ଦେଇ ଏ ବିଚିତ୍ର ଦୃଶ୍ୟରେ ସେ ସ୍ତମ୍ଭିତ ହୋଇଗଲା । ମୁହୂର୍ତ୍ତକରେ ଜଡ଼ତା କଟିଯିବା ପରେ ବିଜୟ ପଚାରିଲା-

“ଏ କ’ଣ ହେଉଛି ଜେଜେ ? ଆଜି ଯୁନିୟନ୍ ଜାକ୍...”

ରାୟବାହାଦୁର କହିଲେ- “ଦୁନିଆ ନିମକହାରୀମ ହୋଇପାରେ ବିଜୁ, କିନ୍ତୁ ମୁଁ ନୁହେଁ ।”

ବିଜୁ ଦୃଢ଼ କଣ୍ଠରେ ପ୍ରତିବାଦ କଲା- “ଏ ପତାକା ଏଠି ଉଡ଼ିପାରିବ ନାହିଁ ଜେଜେ !”

ରାୟବାହାଦୁର କହିଲେ - “ଅଲବତ୍ ଉଡ଼ିବ, ମୁଁ ବଞ୍ଚୁଥିବା ଯାଏ ଉଡ଼ିବ । ଏ ଘର ମୋର ।”

ପତାକାଟାକୁ ଝାମ୍ପି ଉଠାଇ ନେଇ ବିଜୟ କହିଲା - “ଏ ଦେଶ ଆମର । ବ୍ରିଟିଶ ଗୋଲାମ ପାଇଁ ସ୍ଥାନ ଏଠି ନାହିଁ ।”

ସୋମନାଥ ବିଜୟ ହାତରୁ ସେ ଯୁନିୟନ୍ ଜାକ୍ ଛଡ଼ାଇ ନେବାକୁ ଲାଗିଲେ । ଅତି ଅସ୍ଵାଭାବିକ ଭାବରେ ସେ ହୋଇ ଉଠିଛନ୍ତି ହିଂସ୍ର ଓ ଉତ୍ସିହ୍ନ ।

ବିଜୟ ହାତରେ ଠେଲି ଦେଲା ତାଙ୍କୁ । ସୋମନାଥ ଶିଢ଼ିରେ ଗଢ଼ି ଗଢ଼ି ପଡ଼ିଲେ ଯାଇ ତଳ ମହଲାର ଚଟାଣରେ । ମୁଣ୍ଡ ଓ କାନ ଫାଟି ଯେମିତି ରକ୍ତର ସୁଅ ଛୁଟିଲା ।

ବିଜୟ ତାଙ୍କ ଉପରେ ଝୁଙ୍କି ପଡ଼ି ଅପରାଧୀର କଣ୍ଠରେ ଡାକିଲା - “ଜେଜେ !”

ସୋମନାଥ କଣ୍ଠରେ କହିଲେ - “ତୋତେ ଆଶୀର୍ବାଦ କରୁଛି ବିଜୁ, ମୁଁ ବେଶ୍ ଶାନ୍ତିରେ ମରିପାରିବି ଏଥର । ଏହି ପତାକା ପାଇଁ ତୁ ତୋ ବୁଢ଼ା ଜେଜେକୁ ମଧ୍ୟ ଆଘାତ କରିଛୁ । ଅଥଚ ଭାବୁଛି, ଏ ପତାକା କଅଣ ? ଖଣ୍ଡେ ରଙ୍ଗିନ୍ କନା ... ରଙ୍ଗ ଛାଡ଼ିଯିବ ତା’ର । ତଥାପି ତୋର ପତାକାର ଜୟ ହେଉ । ହେମ ...”



ଚିତ୍ରଣୀ

ପାଟି ପଡ଼ିଗଲା । ଆଖି ଦୁଇଟା ଶେତା ହୋଇ ଆସୁଛି । ଦୁଇଜଣ ଚାକର ମୁମୁର୍ଖୁ ରାୟବାହାଦୁରଙ୍କୁ ଟେକି ନେଇଗଲେ ଉପରକୁ ।

ବିଜୟ ପ୍ରାଣହୀନ ପାଷାଣ ପରି ଚାହିଁ ରହିଥାଏ ପ୍ରଭାତର ସୂର୍ଯ୍ୟୋଦୟ ଆକାଶ ଆଡ଼େ । ଭାଦ୍ରବ ଆକାଶର ମେଘହୀନ ସୁନାଳ ପଟ୍ଟଭୂମିରେ ସ୍ଵାଧୀନ ଭାରତର ତ୍ରିରଙ୍ଗା ପତାକା ଉଡୁଛି ଫର ଫର ହୋଇ ।

୨.୫ ଗଞ୍ଜଟିକୁ ବୁଝିବା ପାଇଁ

ଗଞ୍ଜଟି ତୁମକୁ ଭଲ ଲାଗିଲା । କାରଣ ଏଥିରେ ଗୋଟିଏ ବଳିଷ୍ଠ କଥାବସ୍ତୁ ଅଛି । ପ୍ରଭାବଶାଳୀ ଚରିତ୍ରମାନଙ୍କର ଜୀବନ୍ତ ବର୍ଣ୍ଣନା ରହିଛି ଆଉ ତା ସାଙ୍ଗକୁ ଲେଖକଙ୍କର ଉତ୍କଣ୍ଠାପୂର୍ଣ୍ଣ ବର୍ଣ୍ଣନା ଶୈଳୀ ବି ରହିଛି । ସେଥିପାଇଁ ଗଞ୍ଜଟି ମନକୁ ଛୁଇଁଗଲା । ଏବେ ଗଞ୍ଜର ଏହି ବୈଶିଷ୍ଟ୍ୟଗୁଡ଼ିକ ବିଷୟରେ କିଛି ଚର୍ଚ୍ଚା କରିବା ।

କାହାଣୀ :

‘ପତାକା ଉତ୍ତୋଳନ’ ଗଞ୍ଜଟି ଗୋଟିଏ ପାରିବାରିକ କାହାଣୀ, ମାତ୍ର ଏହି କାହାଣୀ ଗଢ଼ି ଉଠିଛି ଦେଶର ସ୍ଵାଧୀନତା ସଂଗ୍ରାମର ପୃଷ୍ଠଭୂମିରେ ।

ଇଂରେଜ ବିରୁଦ୍ଧରେ ଅସହଯୋଗ ଆନ୍ଦୋଳନ ବେଳେ ଚଉରିଚଉରାଠାରେ ହିଂସା ଦେଖାଦେବାରୁ ଆନ୍ଦୋଳନକୁ ବନ୍ଦ କରାଗଲା । ଏଥିରେ ଅସନ୍ତୁଷ୍ଟ ହୋଇ କିଛି କ୍ରାନ୍ତିକାରୀ ତରୁଣ ଅସ୍ତ୍ର ଜରିଆରେ ଆନ୍ଦୋଳନ ଚଳାଇବାରୁ ଦେଶର ଯୁବକମାନଙ୍କ ମନରେ ତାହା ପ୍ରବଳ ଉତ୍ସାହ ଆଣିଦେଲା । ପୋଲିସ ସବ୍‌ଇନ୍‌ସପେକ୍ଟର ସୋମନାଥ ମହାପାତ୍ରଙ୍କ ପୁଅ ଅରୁଣ ଥିଲା ସେଥିମଧ୍ୟରୁ ଜଣେ । ସେମାନେ ବିଦେଶୀ ସରକାରଙ୍କୁ ଶାନ୍ତି ଦେବାପାଇଁ ଉଦ୍ୟମ କରୁଥାନ୍ତି । ବାପା ପୋଲିସ୍, ପୁଅ ସଂଗ୍ରାମୀ । ତେଣୁ ଉଭୟଙ୍କ ମଧ୍ୟରେ ଯୁକ୍ତିତର୍କ ହୋଇଛି । ସୋମନାଥ ମହାପାତ୍ର ଇଂରେଜ ସରକାରଙ୍କ ବେତନଭୋଗା କର୍ମଚାରୀ ତେଣୁ ସେ ଇଂରେଜ ସମର୍ଥକ, କିନ୍ତୁ ଅରୁଣ ଦେଶଭକ୍ତ ସ୍ଵାଧୀନତା ସଂଗ୍ରାମୀ ଭାବରେ ଇଂରେଜ ସରକାରଙ୍କ ବିରୋଧୀ । ତେଣୁ ସୋମନାଥ ମହାପାତ୍ର ପୁଅକୁ ରୁପ୍ତ ରହିବା ପାଇଁ ବାଧ୍ୟ କରନ୍ତି । ଅରୁଣ ବାପାଙ୍କୁ ସମ୍ମାନ କରେ କିନ୍ତୁ ଦେଶର ସ୍ଵାଧୀନତାପାଇଁ ସେ ଜୀବନକୁ ପାଣି ଛଡ଼ାଇଥିବାରୁ ତାଙ୍କ ଆଦେଶ ପାଳନ କରିନାହିଁ, ଶେଷରେ ତ୍ୟଜ୍ୟପୁତ୍ର ହୋଇଛି । ବାପା, ମା, ଘର ଓ ପତ୍ନୀ ଅପର୍ତ୍ତ୍ୟାକୁ ଛାଡ଼ି ସେ ଚାଲି ଯାଇଛି ।

ସେଦିନ ଉତ୍ୟକ୍ତ ଜନତା ଥାନାରେ ଉଡୁଥିବା ଇଂଲଣ୍ଡ ପତାକା ବଦଳରେ ଭାରତର ଜାତୀୟ ପତାକା ଉଡ଼ାଇବା ପାଇଁ ଆଗେଇ ଆସୁଥାନ୍ତି । ଅରୁଣ ସେମାନଙ୍କ ନେତୃତ୍ଵ ନେଉଥାଏ । ସୋମନାଥଙ୍କ ହାତରେ ପିସ୍ତଲ ମୁଟିଲା । ଅରୁଣ ସହିଦ ହେଲା । ବିଦ୍ରୋହକୁ ପଶ୍ଚ କରିଥିବାରୁ ସୋମନାଥ ମହାପାତ୍ରଙ୍କ ପଦୋନ୍ନତି ହେଲା । ସରକାରଙ୍କ ପ୍ରତି ତାଙ୍କର ନିଷ୍ଠା ଓ ଅନୁରକ୍ତି ଯୋଗୁଁ ସରକାର ତାଙ୍କୁ ପ୍ରଶଂସାପତ୍ର ଦେଲେ ରାୟବାହାଦୁର ପଦବୀ ।

ଅରୁଣର ବଳିଦାନ ବୃଥାଗଲା ନାହିଁ । ଦେଶ ସ୍ଵାଧୀନ ହେଲା । ସେତେବେଳକୁ ରାୟବାହାଦୁର ସୋମନାଥ ମହାପାତ୍ର ଚାକିରୀରୁ ଅବସର ନେଇସାରିଥିଲେ । ମଧ୍ୟରାତ୍ରରେ ଶଙ୍ଖ ଘଣ୍ଟା ହୁଲହୁଲି ଓ ସ୍ଵାଧୀନ ଭାରତର ଜୟଗାନରେ ତାଙ୍କର ନିଦ ଭାଙ୍ଗିଗଲା । ସେ ଦେଖିଲେ ବିରାଟ ପଟୁଆରରେ ଲୋକେ ଚାଲିଛନ୍ତି ।



ଚିତ୍ରଣା

ଶବ୍ଦାର୍ଥ :

- ସ୍ପଷ୍ଟ - ଅଶାନ୍ତ
- କ୍ଷିପ୍ତ - ପାଗଳ
- ପରଲୋକଗତ - ମୃତ
- ଦ୍ରୁତ ଚଳନ - ଆଲମ୍ପାରୀ
- ଅସହଯୋଗକାରୀ- ଗାନ୍ଧିଜୀଙ୍କ
- ଅସହଯୋଗ ଆନ୍ଦୋଳନର
- କର୍ମୀ
- ପ୍ରକୃତିସ୍ଥ - ସଚେତନ
- ସନନ୍ଦ ପତ୍ର - ପ୍ରଶଂସାପତ୍ର
- ମନ୍ଦୁର - ଧୀର, ନରମ
- ଜଡ଼ - ଜୀବହୀନ
- ନାଟିକା - ନାଟି
- ସନ୍ତାପସଦା- ଦେଶ ବିରୋଧୀ
- ହିଂସାତୁଳକ କାର୍ଯ୍ୟରେ ଲିପ୍ତ
- ଆଭିଜାତ୍ୟ-ଉଚ୍ଚବର୍ଣ୍ଣରେ ଜାତ
- ସୌଜ୍ୟତାମ-ଏକ ସ୍ଵରରେ ଗାନ
- ଦ୍ରୋହାଚାର-ବିରୋଧାଚରଣ
- ନମକହାରାମି-କୃତମ୍ଭ /
- ଅକୃତଜ୍ଞ
- ଗୋଲାମ-ଚାକର
- ତ୍ୟଜ୍ୟପୁତ୍ର-ପୁତ୍ରକୁ ପରିତ୍ୟାଗ
- କରିବା
- ପୁତ୍ରବଧୂ - ପୁଅର ସ୍ତ୍ରୀ

ସଦା ଆଗରେ ଶହାଦ ଅରୁଣର ପୁଅ ତାଙ୍କ ନାତି ବିଜୟ ହାତରେ ତା’ର ସ୍ଵାଧୀନ ଭାରତର ତ୍ରିରଙ୍ଗା ପତାକା । ଏ ଥିଲା ବାହାରର ଦୃଶ୍ୟ । ହଠାତ୍ ଘର ଭିତରୁ ଶଙ୍ଖଧ୍ଵନି ଶୁଣି ରାୟବାହାଦୁର ଚମକି ପଡ଼ିଲେ । ତାଙ୍କ ପତ୍ନୀ ଦୋତାଲା ବାରଣ୍ଡାରେ ତ୍ରିରଙ୍ଗା ଉଡ଼ାଇ, ତା ତଳେ ଦୀପ ଜାଳି ଶଙ୍ଖ ବଜାଉଛନ୍ତି । ସ୍ଵାଧୀନତାକୁ ସ୍ଵାଗତ କରୁଛନ୍ତି । ରାୟବାହାଦୁରଙ୍କ ଦେହ ସହିଲା ନାହିଁ । ସେ ରାଗିଯାଇ ତାହା ବନ୍ଦ କଲେ ଓ ଗୋଟିଏ ଇଂଲଣ୍ଡ ପତାକା ସେଠାରେ ଉଡ଼ାଇ ତାକୁ ରାତି ସାରା ଜଗିବସିଲେ ।

ରାତିସାରା ସ୍ଵାଧୀନତା ଉତ୍ସବରେ ମାତି ସକାଳେ ବିଜୟ ଘରକୁ ଫେରିଲା । ଜେଜେଙ୍କର ଏ ପ୍ରକାର କାର୍ଯ୍ୟଦେଖି ବିସ୍ମିତ ହେଲା । ସ୍ଵାଧୀନ ଭାରତରେ ଇଂଲଣ୍ଡ ପତାକା ଉଡ଼ାଇବା ହାସ୍ୟାସ୍ଵଦ ଓ ଅବାନ୍ତର ହୋଇଥିବାରୁ ସେ ଜେଜେଙ୍କୁ ପ୍ରତିବାଦ କଲା । ଉତ୍ତରରେ ରାୟସାହେବ କହିଲେ ସେ ବଞ୍ଚୁଥିବା ଯାଏଁ ଇଂଲଣ୍ଡର ପତାକା ଉଡ଼ାଇବେ । ବିଜୟ ପତାକା ଛଡ଼ାଇ ଦେବାକୁ ଉଦ୍ୟମ କରିବାରୁ ଦୁହଁଙ୍କ ମଧ୍ୟରେ ସାମାନ୍ୟ ଠେଲିଘେଲି ହେଲା । ସେଥିରେ ରାୟବାହାଦୁର ଭାରସାମ୍ୟ ହରାଇ ଶିଢ଼ି ପାହାଚରେ ଗଢ଼ିଗଢ଼ି ତଳେ ପଡ଼ିଲେ । ତାଙ୍କ ମୁଣ୍ଡ ଫଟିଗଲା । ଯାହାକୁ ସେ ବିରୋଧ କରୁଥିଲେ ସ୍ଵାଧୀନ ଭାରତର ପତାକା ଫରଫର ହୋଇ ଉଡୁଥିଲା ଆକାଶରେ । ସ୍ଵାଧୀନତା ମାନବର ଜନ୍ମସିଦ୍ଧ ଅଧିକ - ତାଙ୍କ ପୁଅ ଅରୁଣର ଚିନ୍ତାଧାରା ସତ୍ୟ ହେଲା ।

ଚରିତ୍ର :

‘ପତାକା ଉତ୍ତୋଳନ’ ଗଳ୍ପରେ ମୁଖ୍ୟ ଚରିତ୍ର ଅବସରପ୍ରାପ୍ତ ପୋଲିସ ଅଫିସର ରାୟବାହାଦୁର ସୋମନାଥ ମହାପାତ୍ର । ତାଙ୍କୁ କେନ୍ଦ୍ର କରି ଆତନ୍ୟତା ହୋଇଛନ୍ତି ଅରୁଣ, ହେମମାଳା ଓ ବିଜୟ ପ୍ରଭୃତି । ରାୟବାହାଦୁରଙ୍କ ଚରିତ୍ରରେ ଏକାଧିକ ଗୁଣ ରହିଛି, ମାତ୍ର ସେଗୁଡ଼ିକୁ ଗ୍ରାସ କରିଛି ଗୋଟିଏ ମାତ୍ର ପୁଅ । ସେ ଜଣେ ବାପା । ଅରୁଣ ତାଙ୍କର ଏକମାତ୍ର ପୁଅ । କିନ୍ତୁ ପୁଅ ପ୍ରତି ଯେତିକି ସମ୍ପେଦନଶୀଳ ହେବା କଥା ତାହା ସେ ହୋଇନାହାନ୍ତି । ଠିକ୍ ସେମିତି ସେ ଭାରତୀୟ ହେଲେ ମଧ୍ୟ ଦେଶାତ୍ମବୋଧ ମଧ୍ୟ ତାଙ୍କର ନାହିଁ । ସେ ଇଂରେଜ ସରକାରଙ୍କ ଚାକିରିଆ । ତାଙ୍କର ଦାନା ଖାଇ ଜୀବନ ନିର୍ବାହ କରୁଛନ୍ତି ବୋଲି ସରକାରଙ୍କ ଅନୁଗତ ରହିଛନ୍ତି । ଏହି ଆନୁଗତ୍ୟ ତାଙ୍କର ଅନ୍ୟ ଦୁଇ ଭାବନାକୁ ଚାପି ଦେଇଛି । ତାଙ୍କର ସମସ୍ତ କାର୍ଯ୍ୟକଳାପ ମୂଳରେ ରହିଛି ଇଂରେଜ ଆନୁଗତ୍ୟ ।

ପଚିଶ ବର୍ଷ ତଳର କଥା । ପୁଅ ଅରୁଣ ସ୍ଵାଧୀନତା ସଂଗ୍ରାମରେ ଯୋଗ ଦେଇଥିଲା । ରାୟବାହାଦୁର ତାକୁ ବାଟକୁ ଆଣିବା ପାଇଁ ଚେଷ୍ଟା କରିଛନ୍ତି । ସଂଗ୍ରାମ ବଦଳରେ ସମର୍ଥକ ହେବାପାଇଁ ପ୍ରବର୍ତ୍ତାଇଛନ୍ତି । ତାଙ୍କ ମତରେ ଇଂରେଜ ସରକାରଙ୍କ ଦାନାରେ ତାଙ୍କ ପରିବାର ପ୍ରତିପାଳିତ ହୁଏ । ତେଣୁ ତାଙ୍କ ପ୍ରତି ବିଦ୍ଵେଷା ଭାବ ଅନୁଚିତ । ଅରୁଣ ତାଙ୍କ କଥା ନ ମାନିବାରୁ ସେ ତାକୁ ତ୍ୟଜ୍ୟପୁତ୍ର କରିଛନ୍ତି । ପୁଅ ଅପେକ୍ଷା ତାଙ୍କ ନିକଟରେ ଆନୁଗତ୍ୟ ବଡ଼ । ସେଦିନ ଅରୁଣର ନେତୃତ୍ଵରେ ବିପ୍ଳବୀମାନେ ଥାନାରେ ଉଡୁଥିବା କ୍ରିଟିଶ୍ ପତାକା ହଟାଇ ଭାରତୀୟ ପତାକା ଉଡ଼ାଇବା ପାଇଁ ଉଦ୍ୟମ କରୁଥିଲାବେଳେ ସେ ଗୁଳି ଚଳାଇଛନ୍ତି । ଫଳରେ ତାଙ୍କ ପୁଅ ସହିଦ ହୋଇଛି । ସରକାର ତାଙ୍କର ଏ ଆନୁଗତ୍ୟକୁ ପୁରସ୍କୃତ କର । ଚାକିରୀରେ ପଦୋନ୍ନତି ହେଲା । ସେ ଶୀର୍ଷରେ ପହଞ୍ଚିଲେ । ରାୟବାହାଦୁର ଉପାଧି ମଧ୍ୟ ମିଳିଥିଲା ।



ଚିତ୍ରଣୀ

ଅରୁଣ ପ୍ରତି ତାଙ୍କର ଦୁର୍ବଳତା ଥିଲା । ବୋହୂ ଅପର୍ଷାର ବୈଧବ୍ୟ କାନ୍ଦଣା ତାଙ୍କୁ କଷ୍ଟ ଦିଏ । ଗୋଟିଏ ଭେଲଭେଟ ବାକ୍ସରେ ଅରୁଣର ଫଟୋ ରଖି ସେ ଲୁଚାଇ ଲୁଚାଇ ଦେଖୁଥିଲେ । କିନ୍ତୁ ଅରୁଣକୁ ମାରିଥିବାରୁ ସେ ଅନୁତାପ କରୁନଥିଲେ । ଭାରୁଥିଲେ ପୋଲିସ ଚାକିରୀ କରୁଥିବାରୁ ଥାନାକୁ ରକ୍ଷା କରିବା ଥିଲା ତାଙ୍କର କର୍ତ୍ତବ୍ୟ । କର୍ତ୍ତବ୍ୟ ପାଳନ କରି ସେ ପୁତ୍ରହତ୍ୟା କରିଛନ୍ତି । ଏହା ଅନ୍ୟାୟ ନୁହେଁ ।

ସେ ଜଣେ ଭାରତୀୟ, ଭାରତ ମାଟିରେ ଜନ୍ମ ନେଇ ତାହାରି ପାଣିପବନରେ ମଣିଷ ହୋଇଛନ୍ତି - ଏ ଭାବନା ରାୟବାହାଦୁରଙ୍କ ନ ଥିଲା । ଚାକିରୀ କାଳରେ ନଥିଲା କିନ୍ତୁ ଚାକିରୀରୁ ଅବସର ପରେ ବିଦେଶୀଙ୍କ ପ୍ରତି ଅନ୍ଧ ମୋହ ତାଙ୍କର ତୁଟି ନଥିଲା । ଲୋକେ ମଧ୍ୟରାତ୍ରରେ ସ୍ଵାଧୀନତା ଉତ୍ସବ ପାଳନ କରୁଥିବା ଦେଖି ସେ ଖୁସି ହୋଇନାହାନ୍ତି । ସେ ଦୃଶ୍ୟ ତାଙ୍କୁ ଯନ୍ତ୍ରଣା ଦେଇଛି । ବନ୍ଦେ ମାତରମ୍ ଗୀତ ତାଙ୍କୁ ବିରକ୍ତ ଦେଇଛି । ଏପରିକି ପତ୍ନୀ ହେମମାଳା ତ୍ରିରଙ୍ଗା ଉଡ଼ାଇ ଶଙ୍ଖବଜାଇବାରୁ ସେ ତାହା ସହ୍ୟ କରିପାରି ନାହାନ୍ତି । ଇଂରେଜମାନଙ୍କ ପ୍ରତି ଏହା ଗୋଲାମି ନୁହେଁ ତ ଆଉ କ’ଣ । ତ୍ରିରଙ୍ଗା ଫିଙ୍ଗି ସେଠାରେ ସେ ଯୁନିୟନ ଜ୍ୟାକ୍ ଉଡ଼ାଇଛନ୍ତି । ସକାଳେ ଯଦି ବିଜୟ ଏହାର ପ୍ରତିବାଦ କରିବାରୁ ସେ ହିଂସ୍ର ଓ ଉତ୍ସିହ୍ନ ହୋଇଛନ୍ତି । ଠେଲପେଲରେ ସିଡ଼ିରୁ ପଡ଼ି ମୁମୁର୍ଖୁ ହେଲାପରେ ସେ ଅନୁଭବ କରିଛନ୍ତି ପତାକାର ଅର୍ଥ କ’ଣ ? ତାହା ଖଣ୍ଡେ ରଙ୍ଗୀନ୍ କନା ନୁହେଁ । ତାହା ଭାରତୀୟମାନଙ୍କ ହୃଦୟର ସ୍ଵପ୍ନ । ସବୁଠାରୁ ଉର୍ଦ୍ଧ୍ଵରେ ତାର ସ୍ଥାନ । ଏଇ କଥାଟିକୁ ଅରୁଣ ବୁଝାଇବାକୁ ଚାହୁଁଥିଲା, କିନ୍ତୁ ସେ ବୁଝିପାରିନଥିଲେ । ପତାକା ଗୋଲାମୀର ସଙ୍କେତ ନୁହେଁ ଦେଶାତ୍ମବୋଧ ଓ ଦେଶପ୍ରୀତିର ପ୍ରତୀକ ।

ବିଦେଶୀ ଶାସନ ଭାରତୀୟମାନଙ୍କୁ କିଭଳି ଗୋଲାମ କରିଥିଲା, ରାୟବାହାଦୁର ଚରିତ୍ର ତାହାର ଗୋଟିଏ ଉଦାହରଣ ମାତ୍ର ।

ବର୍ଷନା ଶୈଳୀ :

ବର୍ଷନା ଶୈଳୀ ଯୋଗୁଁ ଗଞ୍ଜଟି ଆକର୍ଷଣୀୟ ହୁଏ । ଏହାର ଅଭାବରେ ଗଞ୍ଜ ନିରସ ମନେହୁଏ । ପଢ଼ିବାପାଇଁ ଆଗ୍ରହ ଜନ୍ମେ ନାହିଁ ନଚେତ୍ ଅଧାରୁ ଆଗ୍ରହ ମରିଯାଏ । କିନ୍ତୁ ‘ପତାକା ଉତ୍ତୋଳନ’ ଗଞ୍ଜର ବର୍ଷନାଶୈଳୀ ଚମତ୍କାର । ଏଥିପାଇଁ ଗଞ୍ଜଟି ହୃଦୟକୁ ସ୍ଵର୍ଗ କରେ ।

ଗଞ୍ଜର କାହାଣୀ ଦୀର୍ଘ ପଚାଶ ବର୍ଷର ଘଟଣାକୁ ନେଇ । କିନ୍ତୁ ଗଞ୍ଜରେ ସମୁଦାୟ ବର୍ଷର ବିବରଣୀ ଦିଆଯାଇ ନାହିଁ । ଏହା ଗଞ୍ଜର ସୁଲକ୍ଷଣ ନୁହେଁ । ଗଞ୍ଜ ଜୀବନର କେତୋଟି ମୁହୂର୍ତ୍ତକୁ ପ୍ରକାଶ କରିଥାଏ । ଏହି ଗଞ୍ଜରେ ତାହା ପ୍ରୟୋଗ କରାଯାଇଥିବା ଲକ୍ଷ୍ୟକରାଯାଏ । ୧୯୪୭ ମସିହା ୧୪ ତାରିଖ ମଧ୍ୟରାତ୍ରରୁ ୧୫ ତାରିଖ ସକାଳ ପର୍ଯ୍ୟନ୍ତ ଏ ଗଞ୍ଜର ବର୍ଷନା । ରାତି ଅଧରେ ଲୋକଙ୍କର ଉତ୍ସବ ପାଳନରେ ରାୟ ସାହେବଙ୍କ ନିଦ ଭାଙ୍ଗିଯାଏ । ତାପରଦିନ ସକାଳେ ନାତି ସହ ଠେଲପେଲରେ ସେ ତଳେ ପଡ଼ି ମୂର୍ଚ୍ଛା ଯାନ୍ତି । ଏହାରି ଭିତରେ ସୁନ୍ଦର ଭାବରେ ତାଙ୍କ ଜୀବନର ଦୀର୍ଘ ପଚାଶ ବର୍ଷର ଅନୁଭୂତି ବର୍ଣ୍ଣିତ ହୋଇଛି ।

ଗଞ୍ଜର ବର୍ଷନା ଶୈଳୀ ଏକ ପ୍ରକାର କୌଶଳ । ଏକ ପ୍ରକାର କଳା । ଏହି ଗଞ୍ଜରେ ତାହା ରହିଥିବାରୁ ଗଞ୍ଜ ମନକୁ ବାନ୍ଧି ପାରୁଛି । ରାୟବାହାଦୁରଙ୍କ ପଚାଶବର୍ଷର ଅନୁଭୂତି ଭିତରୁ ମୁଖ୍ୟ ମୁଖ୍ୟ ଘଟଣାକୁ ନିର୍ବାଚନ କରାଯାଇଛି । ସେଥିରୁ ଦୁଇଟି ହେଉଛି ଅତୀତର । ପୁତ୍ର ଅରୁଣ ସହ ତାଙ୍କର ଯୁକ୍ତି ଓ ତ୍ୟଜ୍ୟପୁତ୍ର ଆଦେଶ, ଥାନାରେ ଜାତୀୟ ପତାକା ଉଡ଼ାଇ ଉଦ୍ୟମ ଓ ରାୟବାହାଦୁରଙ୍କ ଗୁଳିରେ ତାର ମୃତ୍ୟୁ ।

କୁର୍ଷ୍ଟ - ସଲାମ
ବାୟୋନେଟ୍-ବନ୍ଧୁକ ଅଗରେ
ଲାଗିଥିବା ଛୁରୀ
ପୃଷ୍ଠଭଙ୍ଗ-ଫେରିଯିବା, ପଲୟନ
ଝଞ୍ଜାକ୍ରାନ୍ତ- ବାତ୍ୟାଗ୍ରସ୍ତ
ନୀଲୋତ୍ପଳ- ନୀଳପଦ୍ମ
କୁହାଟ-ସ୍ଵୋଗାନ, ହୁରି, ତାକ
ଫ୍ଲଗ୍ ଷାଫ- ପତାକା ପାଇଁ ସ୍ଵର
ୟୁନିୟନ୍ ଜ୍ୟାକ୍ -ଇଂଲଣ୍ଡର
ପତାକା
ସ୍ଵୟିତ - ଆଶ୍ଚର୍ଯ୍ୟ
ଖେତା - ଫିକା
ମୁମୁର୍ଖୁ - ମୃତ୍ୟୁର ନିକଟତର
ସୂର୍ଯ୍ୟୋଦୟ - ସୂର୍ଯ୍ୟ କିରଣରେ
ଆଲୋକିତ
ପଟଭୂମି - ପୃଷ୍ଠଭୂମି, ପଛ
ଆସ୍ତରଣ ବା ପରଦା



ବିଷୟ

ବର୍ତ୍ତମାନର ଘଟଣାଗୁଡ଼ିକ ହେଲା - ରାତି ଅଧରେ ସ୍ଵାଧୀନତା ଉତ୍ତର ପଞ୍ଚାଳ, ରାୟବାହାଦୁରଙ୍କ ପ୍ରତିକ୍ରିୟା ଓ ଅରୁଣର ଫଟୋ ଦର୍ଶନ ସହ ବ୍ରିଟିଶ ସରକାର ଦେଇଥିବା ସନନ୍ଦ ପାଠ, ପଢ଼ା ହୋଇ ତାଙ୍କ ପଢ଼ାକା ଉତ୍ତୋଳନର ପ୍ରତିବାଦରେ ରାୟବାହାଦୁରଙ୍କ ଇଂରେଜ ପଢ଼ାକା ଉତ୍ତୋଳନ, ସକାଳେ ବିଜୟ ଜେଜେଙ୍କ କାର୍ଯ୍ୟର ବିରୋଧ ଓ ଜେଜେଙ୍କ ପତନ । ଏହି ଘଟଣାଗୁଡ଼ିକ ବର୍ଷନା କଲାବେଳେ ଲେଖକ ସତର୍କତାର ସହ ଉତ୍ତୋଳନ ଧ୍ୟାନ ଦେଇଛନ୍ତି । ବର୍ତ୍ତମାନ ସହ ଅତୀତର ଘଟଣାବଳୀକୁ ମିଶାଇ ବର୍ଷନା କରିଛନ୍ତି ।

ବର୍ଷନା କୌଶଳରେ ଭାଷାର ଭୂମିକା ଯଥେଷ୍ଟ । ପରିବେଶ, ଚରିତ୍ରର ମନୋଭାବ ସହ ଖାପଖୁଆଇ ଉପଯୁକ୍ତ ଭାଷା ବ୍ୟବହାର ଏ ଗଞ୍ଜକୁ ସାର୍ଥକ କରେ । ଏହାର ଭାଷା ସଂକ୍ଷିପ୍ତ ଓ ଭାବବୋଧକ ।

ଘଟଣାର ଉପଯୁକ୍ତ ନିର୍ବାଚନ, ସେଗୁଡ଼ିକର ନାଟକୀୟ ସଜ୍ଞା ଓ ଉପଯୁକ୍ତ ଭାଷା ବ୍ୟବହାର ପଢ଼ାକା ଉତ୍ତୋଳନ ଗଞ୍ଜଟିକୁ ସରସ କରିଛି ।



୨.୭ ପାଠାନ୍ତ ପ୍ରଶ୍ନ (ଦୀର୍ଘ)

- I. ପାରିବାରିକ କାହାଣୀ ହେଲେ ବି ଭାରତର ସ୍ଵାଧୀନତା ସଂଗ୍ରାମ ପୃଷ୍ଠ ଭୂମିରେ ‘ପଢ଼ାକା ଉତ୍ତୋଳନ’ ଗଞ୍ଜଟି କିପରି ଗଢ଼ି ଉଠିଛି ବର୍ଷନା କର ।
- II. ରାୟବାହାଦୁରଙ୍କ ଚରିତ୍ର ଚିତ୍ରଣ କର ।
- III. ଉପଯୁକ୍ତ ବର୍ଷନା ଶୈଳୀ ଯୋଗୁଁ ‘ପଢ଼ାକା ଉତ୍ତୋଳନ’ ଗଞ୍ଜଟି କିପରି ଉଚ୍ଚକୋଟୀର ହୋଇପାରିଛି ବର୍ଷନା କର ।
- IV. ପଢ଼ାକା ଉତ୍ତୋଳନ ଗଞ୍ଜରୁ ତୁମର ନିଜସ୍ଵ ଅନୁଭବ ବର୍ଷନା କର ।



ପାଠାନ୍ତ ପ୍ରଶ୍ନ (ସଂକ୍ଷିପ୍ତ)

- i) ରାୟବାହାଦୁର ରାସ୍ତାରେ କ’ଣ ଦେଖିଲେ ?
- ii) ରାୟବାହାଦୁର ତ୍ରୟାରଭିତରୁ କ’ଣ କାଢ଼ିଲେ ?
- iii) ସନନ୍ଦପତ୍ର ଉପରେ କ’ଣ ମାଡ଼ିଗଲାଣି ?
- iv) ରାୟବାହାଦୁର କାହିଁକି ସନନ୍ଦ ପାଇଥିଲେ ?
- v) ରାତିରେ ନୀରବ ମୁହୂର୍ତ୍ତରେ ରାୟବାହାଦୁର କଣ ଶୁଣିପାରନ୍ତି ?
- vi) ଅରୁଣ କାହିଁକି ଘରକୁ ଫେରିଲା ନାହିଁ ?
- vii) କାହାର ଦାନା, କାହାର ପାଣିପବନରେ ମଣିଷ ଆପଣ - ଏହା କିଏ କାହାକୁ କହନ୍ତି ?
- viii) ପୁଲିସ ସାହେବର ହୁକୁମ କ’ଣ ଥିଲା ?
- ix) ହେମମାଳା ଦୋତାଲା ବାରଣ୍ଡାରେ କ’ଣ କରିଥିଲେ ?



ଚିତ୍ରଣୀ

- x) ରାୟବାହାଦୁର ରାତି ସାରା ଚେଇଁଲେ କାହିଁକି ?
- xi) ସ୍ଵାଧୀନତା ଉତ୍ସବ ପାଳନ ଦେଖି ରାୟବାହାଦୁରଙ୍କ ପ୍ରତିକ୍ରିୟା କ’ଣ ହୋଇଥିଲା ?
- xii) ସ୍ଵାଧୀନତା ମନୁଷ୍ୟର ଜନ୍ମଗତ ଦାବି ଭାରତର ପବିତ୍ରତମ ଦାବି - ଏହା କିଏ, କାହାକୁ, କାହିଁକି କହିଛି ?
- xiii) ପୁତ୍ରହତ୍ୟାକୁ ରାୟବାହାଦୁର କର୍ତ୍ତବ୍ୟର ସାଧନା ବୋଲି କାହିଁକି ଭାବୁଥିଲେ ?
- xiv) ରାୟବାହାଦୁରଙ୍କ ଘରୁ ମା ଲକ୍ଷ୍ମୀ ନେଇଛନ୍ତି ଚିରବିଦାୟ - ଏହାର ତାତ୍ପର୍ଯ୍ୟ କଣ ?
- xv) ମୋ ଘରେ ବ୍ରିଟିଶ୍ ପତାକା ଉଡ଼ିବ - ରାୟବାହାଦୁରଙ୍କ ଏହି ଉକ୍ତିକୁ ବିଜୟ କାହିଁକି ବିରୋଧ କଲା ?



୨.୭ ବିଷୟ ବୋଧଗତ ପ୍ରଶ୍ନ

ବନ୍ଧନୀ ମଧ୍ୟରୁ ଠିକ ଉତ୍ତର ବାଛି ଶୂନ୍ୟସ୍ଥାନ ପୂରଣ କର ।

- କ) ରାତିରେ ଶାନ୍ତ ନୀରବ ମୁହୂର୍ତ୍ତ ଧ୍ଵନି ଭିତରେ କ୍ଷୁଦ୍ର ଓ ଚଞ୍ଚଳ ହୋଇଉଠିଲା ।
(ସ୍ଵାଧୀନ ଭାରତ କି ଜୟ, ମହାତ୍ମାଗାନ୍ଧୀ କି ଜୟ, ଇନ୍ଦ୍ରିଲୀବ ଜିନ୍ଦାବାଦ)
- ଖ) ରାୟବାହାଦୁରଙ୍କ ପୁତ୍ରବଧୂ ଏମିତି ଦିନେ କାନ୍ଦିଥିଲା ।
(ରତ୍ନପର୍ଣ୍ଣା, ଅପର୍ଣ୍ଣା, ସୁପର୍ଣ୍ଣା)
- ଗ) ଅରୁଣ ପିନ୍ଧିଥିଲା ପୋଷାକ ।
(ସତ୍ୟାଗ୍ରହୀ, ଏନ୍.ସି.ସି., ସାହେବୀ)
- ଘ) ରାୟବାହାଦୁର କ୍ଷିପ୍ତପରି ଚାବୁକ୍ରେ ଆଘାତ କଲେକୁ ।
(ବିଜୟ, ହେମମାଳା, ଅରୁଣ, ଅପର୍ଣ୍ଣା)
- ଙ) ଏ ଦେଶ ଆମର, ବ୍ରିଟିଶ୍ ପାଇଁ ସ୍ଥାନ ଏଠି ନାହିଁ ।
(ସରକାର, ସାହେବ, ଗୋଲାମ)



୨.୮ ବିଷୟ ବୋଧଗତ ପ୍ରଶ୍ନର ଉତ୍ତରମାଳା

- କ) ସ୍ଵାଧୀନ ଭାରତ କି ଜୟ ଖ) ଅପର୍ଣ୍ଣା ଗ) ସତ୍ୟାଗ୍ରହୀ
- ଘ) ଅରୁଣ ଙ) ଗୋଲାମ

